

Врз основа на член 18 став 1 алинеја 3 и член 20 став 1 алинеја 10¹ од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр.42/20, 77/21, 154/23 и 55/24), а во врска со член 41 став 6 од истиот Закон, член 15 став 1 алинеја 3 и член 39 став 1 алинеја 10 од Деловникот за работа на Агенцијата за аудио и аудиовизуелни медиумски услуги (Пречистен текст) арх.бр.01-3732/1 од 29.07.2019 година, во врска со Известувањето за промена на сопственичка структура на Трговското радиодифузно друштво АЛСАТ-М ДОО Скопје, Уп1 бр.02-174 од 07.06.2024 г., согласно Заклучокот на Советот арх.бр.02-2870/3 од 02.07.2024 г., Советот на Агенцијата за аудио и аудиовизуелни медиумски услуги, на 27-та седница одржана на 01.07.2024 година ја донесе следната

ОДЛУКА

1. СЕ ДОЗВОЛУВА промена во сопственичката структура на Трговското радиодифузно друштво АЛСАТ-М ДОО Скопје, и тоа:

- за истапување на физичкото лице [REDACTED], со ЕМБГ [REDACTED] и адреса на ул. „[REDACTED]“ [REDACTED], [REDACTED], [REDACTED] и

- за пренос на уделот на физичкото лице [REDACTED], на физичкото лице [REDACTED], со ЕМБГ [REDACTED] и адреса на ул. „[REDACTED]“ [REDACTED], [REDACTED], [REDACTED] - сосопственик во Трговското радиодифузно друштво АЛСАТ-М ДОО Скопје.

2. Се задолжува Трговското радиодифузно друштво АЛСАТ-М ДОО Скопје, по извршената промена наведена во точка 1 на оваа Одлука, до Агенцијата за аудио и аудиовизуелни медиумски услуги да достави актуелна тековна состојба издадена од Централен регистар на Република Северна Македонија.

3. Оваа одлука влегува во сила со денот на нејзиното донесување.

Образложение

Трговското радиодифузно друштво (ТРД) АЛСАТ-М ДОО Скопје, согласно член 41 став 1 од Законот за аудио и аудиовизуелни медиумски услуги (ЗАВМУ) и Правилникот за формата и содржината на известувањето за промена на сопственичката структура („Службен весник на Република Македонија“ бр.171/14), со Известување за промена на сопственичка структура Уп1 бр.02-174 од 07.06.2024 г., ја известува Агенцијата за аудио и аудиовизуелни медиумски услуги (Агенцијата) за неговата намера да спроведе промена на сопственичката структура на ТРД АЛСАТ-М ДОО Скопје.

При увид во доставената документација беше констатирано дека доставеното Известување е комплетно и уредно, односно ги содржи сите податоци и документи утврдени во Правилникот за формата и содржината на известувањето за промена на сопственичката структура („Службен весник на Република Македонија“ бр.171/14).

Агенцијата со цел да испита дали со предложените промени на сопственичката структура на ТРД АЛСАТ-М ДОО Скопје би се создала недозволена медиумска концентрација, односно дали тие се спротивни на забраните од членовите 34, 35 став 2 или 38 од ЗАВМУ, преку интернет Дистрибутивниот систем на Централниот регистар на Република Северна Македонија (РСМ), обезбеди: „Информација за поврзани субјекти (овластени лица, органи на управување, сопственици во други субјекти) – тековна состојба“, број 0820-50/150020240206349, број 0820-50/150020240206393, број 0820-50/150020240206562, број 0820-50/150020240206421, број 0820-50/150020240206505 и број 0820-50/150020240206518 сите од 11.06.2024 г., од кои е видно дека лицето [REDACTED] се јавува како:

¹Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

- член на надзорен одбор во [REDACTED], чија приоритетна дејност/главна приходна шифра е 82.99 – Останати деловни помошни услужни дејности, неспомнати на друго место. Ова друштво се јавува како основач на [REDACTED], со приоритетна дејност 94.99 – Дејности на други организации врз база на зачленување, неспомнати на друго место. Ова правно лице не се јавува како основач на трговски друштва;

- содружник и управител на Трговското радиодифузно друштво АЛСАТ-М ДОО Скопје. Радиодифузерт се јавува како: основач на [REDACTED], чија приоритетна дејност/главна приходна шифра е 94.11 – Дејности на деловни организации на работодавци врз база на зачленување и на [REDACTED], чија приоритетна дејност/главна приходна шифра е 94.99 - Дејности на други организации врз база на зачленување, неспомнати на друго место;

- управител на [REDACTED], чија приоритетна дејност/главна приходна шифра е 70.22 – Дејности на советување во врска со работењето и останато управување. Ова правно лице се јавува како содружник во ТРД АЛСАТ-М ДОО Скопје и

- содружник во [REDACTED], чија приоритетна дејност/главна приходна шифра е 66.19 – Останати помошни дејности кај финансиските услуги, освен осигурување и пензиски фондови. Ова правно лице не се јавува како основач на трговски друштва.

Дополнително, Агенцијата изврши проверка и во Регистарот на вистински сопственици кој го води Централниот регистар на РСМ, од каде што го обезбеди документот „Тековна состојба за физичко лице - вистински сопственик“, број 2007-50/150020240206529 од 11.06.2024 г., од којшто беше констатирано дека лицето [REDACTED] не е евидентирано како вистински сопственик на правни лица.

По извршената промена на сопственичка структура, сопственици на ТРД АЛСАТ-М ДОО Скопје ќе бидат: физичкото лице [REDACTED], со ЕМБГ [REDACTED] и адреса на ул. „[REDACTED]“, [REDACTED], со учество од 0,138% во основната главнина и правното лице [REDACTED], со ЕМБС [REDACTED] и адреса на [REDACTED] бр. [REDACTED], со учество од 99,862% во основната главнина.

Со оглед дека Агенцијата констатираше дека со спроведувањето на промената на сопственичката структура на ТРД АЛСАТ-М ДОО Скопје не се создава недозволена медиумска концентрација во смисла на ЗАВМУ, односно дека оваа промена не е спротивна на забраната од членовите 34, 35 став 2 и 38 од истиот Закон, по поднесеното Известување за промена на сопственичката структура Уп1 бр.02-174 од 07.06.2024 г., Советот на Агенцијата, донесе одлука како во диспозитивот.

Бр.02-174
02.07.2024 година
Скопје

Агенција за аудио и аудиовизуелни
медиумски услуги,
Претседател на Совет,
Лазо ПЕТРУШЕВСКИ с.р.

Правна поука: Против оваа одлука радиодифузерт, доколку не е задоволен од истата, има право во рок од 30 дена од денот на доставувањето на одлуката да поднесе тужба за поведување на управен спор до надлежниот суд.